



Directorate of Communication & Extension

LIVESTOCK & DAIRY DEVELOPMENT PUNJAB
16-Cooper Road, Lahore.

بہ تسلیمات، ڈائریکٹوریٹ کیونٹیکیشن اینڈ ایکسٹینشن لائیوسٹاک اینڈ ڈیری ڈویلپمنٹ ڈیپارٹمنٹ

فون نمبر: 042-99201120

ڈاکٹر محمد رمضان

ہینڈ آؤٹ نمبر 18

موشیوں کی مصنوعات کی برآمدات بڑھانے کے لیے ڈیزیز کنٹرول کمپارٹمنٹ کا قیام ناگزیر ہے۔ سیکرٹری لائیوسٹاک محمد مسعود انور محکمہ لائیوسٹاک پنجاب اور ٹریڈ اینڈ ڈویلپمنٹ اتھارٹی آف پاکستان کے اشتراک سے منہ کھر بیماری سے پاک کمپارٹمنٹ کے قیام بارے ورکشاپ کا انعقاد

لاہور 04 مارچ 2024: محکمہ لائیوسٹاک پنجاب اور ٹریڈ اینڈ ڈویلپمنٹ اتھارٹی آف پاکستان کے اشتراک سے لاہور کے ایک نجی ہوٹل میں منہ کھر بیماری سے پاک کمپارٹمنٹ قائم کرنے بارے دو روزہ ورکشاپ کا انعقاد ہوا۔ ورکشاپ کا آغاز تلاوت کلام پاک سے ہوا۔ ورکشاپ کا مقصد لائیوسٹاک فارمرز کو ڈیزیز کنٹرول کمپارٹمنٹ قائم کرنے کے طریقہ کار بارے آگاہی فراہم کرنا ہے۔ سیکرٹری لائیوسٹاک محمد مسعود انور نے بطور مہمان خصوصی شرکت کی۔ سیکرٹری لائیوسٹاک نے ڈیزیز کنٹرول کمپارٹمنٹ کے فوائد اور ضروری لوازمات بارے تفصیلی جائزہ پیش کیا۔ ورکشاپ میں شرکاء نے ڈیزیز کنٹرول کمپارٹمنٹ بارے سوالات کیے جن کے سیکرٹری لائیوسٹاک نے تفصیلی جواب بھی دیے۔ سیکرٹری لائیوسٹاک محمد مسعود انور کا اس موقع پر کہنا تھا کہ موشیوں کی مصنوعات کی برآمدات بڑھانے کے لیے ڈیزیز کنٹرول کمپارٹمنٹ کا قیام ناگزیر ہے۔ اُن کا مزید کہنا تھا کہ گورنمنٹ سیکرٹری لائیوسٹاک فارمز کی ڈیزیز کنٹرول کمپارٹمنٹ کے قیام میں مدد کرے گا۔ پاکستان کے فارمرز بہت محنتی ہیں اور یہ بین الاقوامی قواعد و ضوابط کی پابندی کریں گے۔ سیکرٹری لائیوسٹاک نے ڈیزیز کنٹرول کمپارٹمنٹ بنانے کے حوالے سے لیکچر دیا جس میں انہوں نے منہ کھر بیماری کے بارے میں بتایا کہ اس بیماری کا ملک کے معیشت پر کھرا اثر ہے اور ویکسین اور دیگر حفاظتی اقدامات کے ذریعے منہ کھر بیماری کو کنٹرول کیا جاسکتا ہے۔ اس موقع پر سیکرٹری لائیوسٹاک کا کہنا تھا کہ ڈیزیز کنٹرول کمپارٹمنٹ چین کے ساتھ دوطرفہ تجارت کو بھی فروغ دے گا۔ انہوں نے حاضرین کو جنرل اینڈنسٹریٹیشن آف چائینز کسٹم کے دورہ

پنجاب کے بارے میں بتایا کہ انہوں نے ڈیزیز کنٹرول کمپارٹمنٹ پر اظہار اطمینان کیا ہے۔ مزید اپنے خیالات کا اظہار کرتے ہوئے اُن کا کہنا تھا کہ شیخوپورہ میں پاکستان کے پہلے ڈیزیز کنٹرول کمپارٹمنٹ کا قیام ایک اہم سنگ میل ہے اور منہ کھر بیماری سے پاک کمپارٹمنٹ کے لیے ایمیل آئیڈنٹیفیکیشن اینڈ ٹریس ایبلٹی سسٹم کا منصوبہ انتہائی اہم ہے اور اس منصوبہ کے ذریعے لائیوسٹاک سے متعلق اہم ڈیٹا کا حصول لائیوسٹاک ایکسپورٹ بڑھانے میں مددگار ثابت ہوگا۔ ڈائریکٹر جنرل ٹریڈ اینڈ ڈویلپمنٹ اتھارٹی آف پاکستان اطہر حسین کھوکھو نے بذریعہ ویڈیو لنک شرکت کی اور اس موقع پر اُن کا کہنا تھا کہ منہ کھر بیماری سے پاک کنٹرول کمپارٹمنٹ سیکٹری لائیوسٹاک محمد مسعود انور کی قابلیت اور محنت کا منہ بولتا ثبوت ہے۔ ورکشاپ کے دوران ڈائریکٹر جنرل (توسیع) ڈاکٹر اقبال شاہد نے شرکاء سے خطاب کیا اور ڈیزیز کنٹرول کمپارٹمنٹ کے قیام بارے تفصیلی آگاہی دی۔ ورکشاپ میں ڈائریکٹر جنرل (ایکسٹینشن) لائیوسٹاک، فوڈ اینڈ ایگریکلچر آرگنائزیشن اور پاکستان ڈیری ایسوسی ایشن کے نمائندگان، پاکستان ایگریکلچر اینڈ میٹ کمپنی، میٹ ایکسپورٹرز، ڈی جی ٹریڈ ڈویلپمنٹ اتھارٹی کے نمائندگان اور محکمہ سے دیگر ماہرین نے شرکت کی۔